

תורה נביאים וכתובים

תרגום יידיש פון יהואש

רות

א 1 און עס איז געווען אין די טעג וואס די שופטים האבן געהערשט, איז געווען אַ הונגער אין לאַנד. און אַ מאַן איז געגאַנגען פֿון בית-לחם-יהודה זיך אויפֿצוהאַלטן אין פֿעלד פֿון מואַב, ער מיט זײַן ווייב און זײַנע צוויי זין. 2 און דער נאָמען פֿון דעם מאַן איז געווען אַלימלך, און דער נאָמען פֿון זײַן ווייב נַעמי, און דער נאָמען פֿון זײַנע צוויי זין מכלון און פֿליון – אַפֿרָתער פֿון בית-לחם-יהודה. און זײ זײַנען געקומען אין פֿעלד פֿון מואַב, און זײַנען דאָרטן געווען.

3 איז געשטאָרבן אַלימלך, נַעמיס מאַן, און זי איז איבערגעבליבן, מיט אירע צוויי זין. 4 און זײ האָבן גענומען מואַבער ווייבער: דער נאָמען פֿון אײנער איז געווען עֶרפָה און דער נאָמען פֿון דער צווייטער רות. און זײ זײַנען דאָרטן געזעסן אַרום צען יאָר.

5 און זײ ביידע, מכלון און פֿליון, זײַנען געשטאָרבן, און די פֿרוי איז געבליבן פֿאַרעלנדט פֿון אירע ביידע קינדער און איר מאַן. 6 און זי איז אויפֿגעשטאַנען מיט אירע שניר, און האָט זיך אומגעקערט פֿון פֿעלד פֿון מואַב, וואָרום זי האָט געהערט אין פֿעלד פֿון מואַב אַז גאָט האָט געדאַכט אָן זײַן פֿאַלק, זײ צו געבן ברויט. 7 און זי איז אַרויס פֿון דעם אָרט וואָס זי איז דאָרטן געווען, און אירע ביידע שניר מיט איר, און זײ זײַנען געגאַנגען אין וועג, פֿדי זיך אומצוקערן צום לאַנד יהודה.

8 האָט נְעָמִי געזאָגט צו אירע בייִדע שניר: גייט קערט אייך אום איטלעכע צו איר מוטערס הויז. **9** זאָל גאָט טאָן מיט אייך חסד אַזוי ווי איר האָט געטאָן מיט די געשטאַרבענע און מיט מיר. זאָל אייך גאָט געבן איר זאָלט געפֿינען מנוחה איטלעכע אין הויז פֿון איר מאָן.

און זי האָט זיי געקושט; און זיי האָבן אויפֿגעהויבן זייער קול און האָבן געוויינט. **10** און זיי האָבן צו איר געזאָגט: ניין, נייערט מיר וועלן מיט דיר זיך אומקערן צו דיין פֿאַלק. **11** האָט נְעָמִי געזאָגט: קערט אייך אום, טעכטער מיינע, צו וואָס זאָלט איר גיין מיט מיר? האָב איך דען נאָך זין אין מיין לייב, אַז זיי זאָלן אייך ווערן פֿאַר מאַנען? **12** קערט אייך אום, טעכטער מיינע, גייט, וואָרום איך בין צו אַלט צו האָבן אַ מאָן; לאַמיק שוין זאָגן, איך האָב אַ האַפֿענונג, איך זאָל נאָך די נאַכט האָבן אַ מאָן, און זאָל אויך געבערן זין, **13** וועט איר דען אויף זיי אויסקוקן ביז זיי וועלן גרויס ווערן? וועט איר צוליב זיי בלייבן זיצן ניט צו נעמען קיין מאָן? ניין, טעכטער מיינע! וואָרום מיר איז פֿיל ביטערער פֿון אייך, ווייל גאָטס האַנט איז אויסגעגאַנגען אויף מיר.

14 האָבן זיי אויפֿגעהויבן זייער קול און האָבן ווידער געוויינט. און ערפֿה האָט זיך צעקושט מיט איר שוויגער, אָבער רות האָט זיך באַהעפֿט אָן איר. **15** האָט זי געזאָגט: זע, דיין שוועגערין האָט זיך אומגעקערט צו איר פֿאַלק און צו איר גאָט; קער זיך אום נאָך דיין שוועגערין. **16** האָט רות געזאָגט: זאָלסט מיר ניט בעטן דיך צו פֿאַרלאָזן, זיך אומצוקערן פֿון הינטער דיר, וואָרום ווהיין דו וועסט גיין, וועל איך גיין, און וווּ דו וועסט נעכטיקן, וועל איך נעכטיקן; דיין פֿאַלק איז מיין פֿאַלק, און דיין גאָט איז מיין גאָט. **17** וווּ דו וועסט שטאַרבן, וועל איך שטאַרבן, און דאָרטן וועל איך באַגראָבן ווערן. זאָל מיר גאָט טאָן אַזוי און נאָך מער! נאָר דער טויט וועט פֿאַנאָדערשיידן צווישן מיר און צווישן דיר.

18 און זי האָט געזען, אַז זי האַלט זיך פֿעסט צו גיין מיט איר, און זי האָט אויפֿגעהערט זי אָפֿצורעדן. **19** און זיי זיינען בייִדע געגאַנגען ביז זיי זיינען געקומען קיין בית-לָחם. און עס איז געווען, ווי זיי זיינען אָנגעקומען קיין בית-לָחם, אַזוי האָט די גאַנצע שטאָט געטומלט מיט זיי, און די ווייבער האָבן געזאָגט: איז דאָס נְעָמִי? **20** האָט זי צו זיי געזאָגט: איר זאָלט מיר ניט רופֿן נְעָמִי, רופֿט מיר מָרָה, וואָרום דער

אַלמאַכטיקער האָט מיר זייער פֿאַרביטערט. **21** אַ פֿולע בין איך אַרויסגעגאַנגען, און ליידיק האָט מיך גאָט אומגעקערט. נאָך וואָס רופֿט איר מיך נְעָמִי, אַז גאָט איז מיין קלעגער געוואָרן, און דער אַלמאַכטיקער האָט מיר שלעכטס געטאָן.

22 אַזוי האָט זיך אומגעקערט נְעָמִי, און איר שנוּר רות די מואָבערין מיט איר, די וואָס האָט זיך אומגעקערט פֿון דעם פֿעלד פֿון מואָב. און זיי זיינען אָנגעקומען אין בית-לְחָם אין אָנהייב גערשטנשניט.

ב 1 און נְעָמִי האָט געהאַט איר מאַנס אַ קרובֿ, אַ ווילפֿאַרמעגלעכן מאַן פֿון אַלימְלָכס משפּחה, וואָס זיין נאָמען איז געווען בועז.

2 און רות די מואָבערין האָט געזאָגט צו נְעָמִי: לאָמִיך גיין, איך בעט דיך, אין פֿעלד, און איך וועל אויפֿקלייבן זאָנגען הינטער דעם וואָס איך וועל געפֿינען לייטזעליקייט אין זיינע אויגן. האָט זי געזאָגט צו איר: גיי, מיין טאָכטער.

3 איז זי אַוועק, און איז געקומען און האָט געקליבן אין פֿעלד הינטער די שניטערס, און אויף איר טראָף האָט זיך געטראָפֿן דאָס שטיק פֿעלד פֿון בועזן וואָס פֿון אַלימְלָכס משפּחה. **4** ערשט בועז איז אָנגעקומען פֿון בית-לְחָם, און האָט געזאָגט צו די שניטערס: גאָט מיט אייך! און זיי האָבן צו אים געזאָגט: בענטשן זאל דיך גאָט! **5** האָט בועז געזאָגט צו זיין יונג וואָס איז געשטאַנען איבער די שניטערס: וועמעס איז די דאָזיקע יונגע פֿרוי? **6** האָט געענטפֿערט דער יונג וואָס איז געשטאַנען איבער די שניטערס, און האָט געזאָגט: דאָס איז אַ יונגע פֿרוי אַ מואָבערין, וואָס האָט זיך אומגעקערט מיט נְעָמִי פֿון דעם פֿעלד פֿון מואָב; **7** און זי האָט געזאָגט: לאָמִיך קלייבן, איך בעט דיך, און אויפֿזאַמלען צווישן די גאַרבן הינטער די שניטערס; און זי איז געקומען און איז געשטאַנען פֿון זינט פֿרימאַרגן אַזש ביז אַצונד; דאָס בלייבן אירס אין דער היים איז בלויז געווען אַ וויילע. **8** האָט בועז געזאָגט צו רות: פֿאַר וואָר, דו הערסט, מיין טאָכטער? זאָלסט ניט גיין קלייבן אין אַן אַנדער פֿעלד, און זאָלסט אויך ניט אַוועקגיין פֿון דאַנען; נאָר דאָ זאָלסטו זיך האַלטן מיט מייןען מיידלעך. **9** דייןע אויגן זאָלן זיין אויף דעם פֿעלד וואָס זיי

שניידן, און זאָלסט גיין הינטער זיי. פֿאַר וואָר, איך האָב באַפֿוילן די יונגען, דיך ניט אָנצורירן; און אַז דיר וועט דאָרשטן, זאָלסטו גיין צו די פֿלים, און טרינקען פֿון וואַנען די יונגען שעפֿן.

10 איז זי געפֿאַלן אויף איר פנים, און האָט זיך געבוקט צו דער ערד, און האָט צו אים געזאָגט: פֿאַר וואָס האָב איך געפֿונען לייטזעליקייט אין דיִינע אויגן, מיך צו דערקענען, אַז איך בין אַ פֿרעמדע? **11** האָט בועז געענטפֿערט און האָט צו איר געזאָגט: דערציילן איז מיר דערציילט געוואָרן אַלץ וואָס דו האָסט געטאָן מיט דיין שוויגער נאָך דיין מאַנס טויט, און אַז דו האָסט פֿאַרלאָזן דיין פֿאַטער און דיין מוטער, און דאָס לאַנד פֿון דיין געבאָרנשאַפֿט, און ביסט געגאַנגען צו אַ פֿאַלק וואָס דו האָסט ניט געקענט פֿון נעכטן-אייערנעכטן. **12** זאָל גאָט באַצאָלן דיין טוונג, און דיין שכר זאָל זיין פֿאַרפֿול פֿון יהוה דעם גאָט פֿון ישׂראל, וואָס דו ביסט געקומען זיך באַשיצן אונטער זיינע פֿליגלען. **13** האָט זי געזאָגט: לאָמיק געפינען לייטזעליקייט אין דיִינע אויגן, מיין האַר! ווייל דו האָסט מיך געטרייסט, און ווייל דו האָסט גערעדט צום האַרצן פֿון דיין דינסט, און איך בין צו מאָל ניט ווי איינע פֿון דיִינע דינסטן. **14** האָט בועז צו איר געזאָגט: אין דער צייט פֿון עסן, גענען אַהער, און וועסט עסן פֿון דעם ברויט, און וועסט איינטונקען דיין ביסן אין זויערס.

און זי איז געזעסן ביי דער זייט פֿון די שניטערס, און מע האָט איר דערלאָנגט געברענטע זאַנגען, און זי האָט געגעסן און איז זאָט געוואָרן, און האָט נאָך איבערגעלאָזן. **15** און ווי זי איז אויפֿגעשטאַנען צו קלייבן, האָט בועז באַפֿוילן זיינע יונגען, אַזוי צו זאָגן: אויך צווישן די גאַרבן זאָל זי קלייבן, און איר זאָלט זי ניט פֿאַרשעמען. **16** און אויך אַרויסציען פֿון די בינטלעך זאָלט איר פֿאַר איר אַרויסציען, און איבערלאָזן, אַז זי זאָל אויפֿקלייבן; און איר זאָלט ניט אָנשרייען אויף איר.

17 און זי האָט געקליבן אין פֿעלד ביזן אָוונט, און זי האָט אויסגעקלאָפט וואָס זי האָט אָנגעקליבן, און עס איז געווען אַרום אַן אַיפֿ־ה גערשטן. **18** און זי האָט עס גענומען און איז אַריינגעגאַנגען אין שטאָט. און איר שוויגער האָט געזען וואָס זי האָט אָנגעקליבן, אויך האָט זי אַרויסגענומען און איר געגעבן וואָס זי האָט איבערגעלאָזן נאָך איר זעט. **19** האָט איר שוויגער צו איר געזאָגט:

וּוּוּ הָאָסְטוּ גַעְקִלְיִבֵן הַיֵּינֶט, און וּוּוּ הָאָסְטוּ גַעְאַרְבֵּעַט? גַעְבַּעַנְטֶשְׁט זאַל זײַן דער וואָס האָט זיך אומגעקוקט אויף דיר! האָט זי דערצײלט איר שוויגער בײַ וועמען זי האָט געאַרבעט, און זי האָט געזאָגט: דער נאַמען פֿון דעם מאַן וואָס איך האָב בײַ אים הײַנט געאַרבעט, איז בּוֹעַז. **20** האָט נְעַמִי געזאָגט צו איר שנוּר: גַעְבַּעַנְטֶשְׁט זאַל ער זײַן פֿון גאַט, וואָס האָט נײַט פֿאַרלאָזן זײַן חסד מיט די לעבעדיקע און מיט די טויטע! און נְעַמִי האָט צו איר געזאָגט: דער מאַן איז אונדזערער אַ נאַנטער, ער איז פֿון אונדזערע אויסלייזער. **21** האָט רות די מואַבֿערין געזאָגט: ער האָט מיר אויך אָנגעזאָגט: לעבן די יונגען וואָס בײַ מיר זאַלסטו זיך האַלטן, ביז וואַנען זײ וועלן ענדיקן דעם גאַנצן שניט וואָס בײַ מיר. **22** האָט נְעַמִי געזאָגט צו רות איר שנוּר: עס איז גוט, מײַן טאַכטער, אַז דו זאַלסט אַרויסגיין מיט זײַנע מײַדלעך, און מע זאַל דיך נײַט אַנטרעפֿן אין אַן אַנדער פֿעלד.

23 און זי האָט זיך געהאַלטן אָן בּוֹעַז'ס מײַדלעך, צו קלײַבן ביז צום סוף פֿון גערשטנשניט און ווייצשניט. און זי איז געזעסן בײַ איר שוויגער.

א **1** און נְעַמִי איר שוויגער האָט צו איר געזאָגט: מײַן טאַכטער, זאַל איך דיר נײַט אויפֿזוכן אַן אָפרו וואָס זאַל גוט זײַן פֿאַר דיר? **2** און אַצונד, איז נײַט בּוֹעַז אונדזערער אַ קרוב – דער וואָס דו ביסט געווען מיט זײַנע מײַדלעך? אָט ווינטשוּפֿלט ער די נאַכט דעם שײַער גערשטן. **3** זאַלסטו זיך אַרומוואַשן און באַזאַלבן, און אָנטאָן אויף דיר דײַנע קלײַדער, און אַראָפֿנידערן צום שײַער; זאַלסטו זיך נײַט לאָזן מערקן פֿון דעם מאַן, ביז ער האָט געענדיקט עסן און טרינקען. **4** און עס וועט זײַן ווי ער וועט זיך לײַגן, אַזוי זאַלסטו מערקן דעם אָרט וואָס ער וועט זיך דאַרטן לײַגן, און זאַלסטו צוקומען און אָפֿדעקן זײַן צופֿוסן, און זיך אַוועקלײַגן; און ער וועט דיר זאָגן וואָס דו זאַלסט טאָן. **5** האָט זי צו איר געזאָגט: אַלץ וואָס דו זאַלסט מיר וועל איך טאָן.

6 און זי האָט אַראָפֿגענידערט צום שײַער, און האָט געטאָן אַזוי ווי אַלץ וואָס איר שוויגער האָט איר געהײסן. **7** און בּוֹעַז האָט געגעסן און געטרונקען, און זײַן האַרץ איז געווען פֿרײַלעך, און ער איז

געגאָנגען זיך לייגן אין עק פֿון דעם תבואה-הויפֿן. איז זי צוגעקומען שטילערהייט, און האָט אָפּגעדעקט זיין צופֿוסן, און האָט זיך געלייגט. **8** און עס איז געווען אין האַלבע נאַכט, האָט דער מאַן אויפֿגעציטערט, און ער האָט זיך אויסגעדרייט, ערשט אַ פֿרוי ליגט אים צו פֿוסן. **9** האָט ער געזאָגט: ווער ביסטו? האָט זי געזאָגט: איך בין רות דיין דינסט; און זאָלסט אויסשפּרייטן דיין ברעג קלייד איבער דיין דינסט, וואָרום אַן אויסלייזער ביסטו. **10** האָט ער געזאָגט: געבענטשט זאָלסטו זיין פֿון גאָט, מיין טאָכטער; דיין לעצטע גוטסקייט האָסטו נאָך שענער געטאָן פֿון דער ערשטער, ניט צו גיין נאָך די בחורים, צי אַרים צי רייך. **11** און אַצונד, מיין טאָכטער, זאָלסטו ניט מורא האָבן; אַלץ וואָס דו וועסט זאָגן, וועל איך דיר טאָן, וואָרום דער גאַנצער טויער פֿון מיין פֿאָלק ווייס אַז דו ביסט אַ ווילע פֿרוי. **12** און אַצונד, יאָ אמת, אַז אַן אויסלייזער בין איך, אָבער פֿאַראַן אַן אויסלייזער נענטער פֿון מיר. **13** בלייב די נאַכט, און עס וועט זיין אין דער פֿרי, אויב ער וועט דיך אויסלייזן, איז גוט, זאָל ער אויסלייזן; אויב אָבער ער וועט דיך ניט וועלן אויסלייזן, וועל איך דיך אויסלייזן, אַזוי ווי גאָט לעבט! ליג ביז אין דער פֿרי.

14 איז זי געלעגן ביי אים צו פֿוסן ביז באַגינען, און זי איז אויפֿגעשטאַנען איידער איינער האָט געקענט דערקענען דעם אַנדערן; וואָרום ער האָט געזאָגט: עס זאָל ניט דערוויסט ווערן אַז די פֿרוי איז געקומען אין שייַער.

15 און ער האָט געזאָגט: גיב אָהער דאָס טוך וואָס אויף דיר, און האַלט עס צו. האָט זי עס צוגעהאַלטן, און ער האָט אַרייַנגעמאַסטן זעקס מאָס גערשטן, און אַרויפֿגעטאָן אויף איר. און ער איז אַרייַנגעגאַנגען אין שטאָט.

16 און זי איז געקומען צו איר שוויגער, האָט זי געזאָגט: ווי איז דאָס מיט דיר, מיין טאָכטער? האָט זי איר דערציילט אַלץ וואָס דער מאַן האָט צו איר געטאָן. **17** און זי האָט געזאָגט: די זעקס מאָס גערשטן האָט ער מיר געגעבן, ווייל ער האָט צו מיר געזאָגט: זאָלסט ניט קומען מיט ליידיקן צו דיין שוויגער. **18** האָט זי געזאָגט: זיך, מיין טאָכטער, ביז וואַנען וועסט וויסן ווי די זאך וועט אויספֿאַלן, וואָרום דער מאַן וועט ניט רוען, ביז ער האָט געענדיקט די זאך הייַנט.

ד **1** און בוֹעַז איז אַרויפֿגעגאַנגען צום טויער, און האָט זיך דאָרטן געזעצט, ערשט דער אויסלייזער פֿון וועמען בוֹעַז האָט גערעדט, גייט פֿאַרביי. האָט ער געזאָגט: קום אָהער זען זיך דאָ, דער און דער. איז ער צוגעקומען און האָט זיך געזעצט.

2 און ער האָט גענומען צען מענטשן פֿון די עלטסטע פֿון שטאָט, און ער האָט געזאָגט: זעצט אייך דאָ. און זיי האָבן זיך געזעצט. **3** האָט ער געזאָגט צום אויסלייזער: נַעמי וואָס האָט זיך אומגעקערט פֿון פֿעלד פֿון מואָב, פֿאַרקויפֿט דאָס שטיק פֿעלד וואָס האָט געהערט צו אונדזער ברודער, צו אַלימלֶכָן. **4** האָב איך געקלערט: איך וועל אַנטפלעקן דיין אויער, אַזוי צו זאָגן: קויף עס אַנטקעגן פֿאַר די וואָס זיצן דאָ, און אַנטקעגן פֿאַר די עלטסטע פֿון מיין פֿאַלק. אויב דו ווילסט אויסלייזן, לייז אויס! אויב אָבער מע וועט ניט אויסלייזן, זאָג מיר, פֿדי איך זאָל עס וויסן, וואָרום ניטאָ קיינער אַחוץ דיר אויסצולייזן, און איך בין נאָך דיר. האָט ער געזאָגט: איך וועל אויסלייזן. **5** האָט בוֹעַז געזאָגט: אין דעם טאָג וואָס דו קויפֿסט דאָס פֿעלד פֿון נַעמיס האַנט, און פֿון רות דער מואָבערין, האָסטו געקויפֿט די ווייב פֿון דעם געשטאַרבענעם, פֿדי אויפֿצושטעלן דעם נאָמען פֿון דעם געשטאַרבענעם אויף זיין נחלה. **6** האָט דער אויסלייזער געזאָגט: איך קען עס ניט אויסלייזן פֿאַר מיר, וואָרום איך וועל נאָך פֿאַרדאַרבן מיין אייגענע נחלה. לייז דיר דו אויס וואָס איך דאַרף אויסלייזן, וואָרום איך קען ניט אויסלייזן.

7 און אַזוי איז געווען פֿאַרצייטן אין ישראל: ביי אַן אויסלייז אָדער ביי אַן אויסבייט, צו באַפֿעסטיקן עפעס אַ זאַך, האָט איינער אַראָפֿגעצויגן זיין שוך און געגעבן דעם אַנדערן. און דאָס איז געווען צום עדות אין ישראל.

8 האָט דער אויסלייזער געזאָגט צו בוֹעַז: קויף עס דיר. און ער האָט אַראָפֿגעצויגן זיין שוך. **9** און בוֹעַז האָט געזאָגט צו די עלטסטע, און צו דעם גאַנצן פֿאַלק: איר זייט עדות היינט, אַז איך האָב אַפֿגעקויפֿט אַלץ וואָס האָט געהערט צו אַלימלֶכָן, און אַלץ וואָס האָט געהערט צו פֿליוֹנען און מַחלוֹנען, פֿון נַעמיס האַנט. **10** און אויך רות די מואָבערין, מַכלוֹנס ווייב, האָב איך געקויפֿט מיר פֿאַר אַ ווייב, פֿדי אויפֿצושטעלן דעם נאָמען פֿון דעם געשטאַרבענעם אויף זיין נחלה, אַז דער נאָמען פֿון דעם געשטאַרבענעם זאָל ניט פֿאַרשניטן ווערן

פֿון צווישן זײַנע ברידער, און פֿון דעם טויער פֿון זײַן אָרט; איר זײַט
 עדות הײַנט. **11** האָט געזאָגט דאָס גאַנצע פֿאַלק וואָס אין טויער, און
 די עלטסטע: עדות! גאָט זאָל געבן אַז די ווייב וואָס קומט אָן אין
 דײַן הויז, זאָל זײַן אַזוי ווי רחל און אַזוי ווי לאה וואָס זיי ביידע האָבן
 אויפֿגעבויט דאָס הויז פֿון ישׂראל! און טו אויף העלדישקייט אין
 אַפֿרית, און האָב אַ באַרופֿענעם נאָמען אין בית-לָחם! **12** און דײַן
 הויז זאָל זײַן אַזוי ווי דאָס הויז פֿון פֿרָצן וואָס תָּמַר האָט געבאָרן
 יהודה, פֿון דעם זאָמען וואָס גאָט וועט דיר געבן פֿון דער דאָזיקער
 יונגער פֿרוי!

13 און בוֹעז האָט גענומען רות, און זי איז אים געוואָרן פֿאַר אַ
 ווייב, און ער איז צו איר געקומען, און גאָט האָט איר געגעבן
 טראַגשאַפֿט, און זי האָט געבאָרן אַ זון. **14** האָבן די ווייבער געזאָגט
 צו נְעָמִין: געלויבט איז גאָט וואָס ער האָט דײַך הײַנט ניט געלאָזן אָן
 אַן אויסלייזער, און זאָל זײַן נאָמען זײַן באַרוּפֿן אין ישׂראל!
15 און ער זאָל דיר זײַן פֿאַר אַ דערקוויקער פֿון דער זעל, און אויף
 אויסצוהאַלטן דײַן עלטער וואָרום דײַן שנור וואָס האָט דײַך ליב,
 האָט אים געבאָרן, וואָס זי איז דיר בעסער ווי זיבן זין.

16 און נְעָמִי האָט גענומען דאָס קינד, און האָט עס אַרײַנגעטאָן אין
 איר בוזעם, און זי איז אים געווען פֿאַר אַ דערציערין. **17** און די
 שכנות האָבן אים געגעבן אַ נאָמען, אַזוי צו זאָגן: אַ זון איז געבאָרן
 געוואָרן בײַ נְעָמִין; און זיי האָבן גערופֿן זײַן נאָמען עוֹבֵד. דאָס איז
 דער פֿאָטער פֿון ישי דעם פֿאָטער פֿון דודן.

18 און דאָס זײַנען די געבורטן פֿון פֿרָצן: פֿרֶץ האָט געבאָרן חֲצִרוֹנֶען;
19 און חֲצִרוֹן האָט געבאָרן רַמֶען, און רַם האָט געבאָרן עֲמִינַדָבּוֹן;
20 און עֲמִינַדָבּ האָט געבאָרן נַחֲשׁוֹנֶען, און נַחֲשׁוֹן האָט געבאָרן
 שְׁלֵמָהן; **21** און שְׁלֵמוֹן האָט געבאָרן בוֹעֲז, און בוֹעֲז האָט געבאָרן
 עוֹבֵד; **22** און עוֹבֵד האָט געבאָרן יִשׂוּן, און יִשׂוּן האָט געבאָרן דודן.